

බන්ධනාගාර දෙපාර්තමේන්තුවේ වතුර පොම්ප ක්‍රියාකරු තනතුරට බඳවා ගැනීම - 2026.

බන්ධනාගාර දෙපාර්තමේන්තුවේ පවතින වතුර පොම්ප ක්‍රියාකරු තනතුරුවල පුරප්පාඩු සම්පූර්ණ කිරීම සඳහා සුදුසුකම් සහිත ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ.

**01. සුදුසුකම් :**

i. අධ්‍යාපන සුදුසුකම් : අ.පො.ස. (සා.පෙළ) විභාගයේදී දෙවරකට නොවැඩි වාර ගණනකදී යටත් පිරිසෙන් සම්මාන දෙක (02) ක් සහිතව විෂයන් හය (06) ක් සමත්ව තිබීම.

ii. වෙනත් සුදුසුකම් :

- රජයේ පිළිගත් ආයතනයක විදුලි තත් ඇදීම පිළිබඳ පාඨමාලාවක් හදාරා තිබිය යුතුය.
- රජයේ පිළිගත් ආයතනයක විදුලි සහ ඩීසල් වතුර පොම්ප පිළිබඳ වසරක පළපුරුද්දක් තිබිය යුතුය.
- යහපත් චරිතයකින් යුක්ත අයවලුන් විය යුතු අතර චරිත දූෂණයට අදාළ වරදක් සම්බන්ධයෙන් ඕනෑම අධිකරණයක් විසින් වරදකරු කරනු ලැබීම ඉහත තනතුරට පත්වීම සඳහා සම්පූර්ණ නුසුදුසුකමක් වන්නේය.
- ශ්‍රී ලාංකික පුරවැසියෙක් විය යුතුය.

iii. වයස : අයදුම්පත් භාර ගන්නා අවසාන දිනට එනම්, 2026.04.20 දිනට වයස අවුරුදු 18 ට නොඅඩු හා අවුරුදු 45 ට නොවැඩි විය යුතුය.

02. වැටුප් ක්‍රමය : අංක 10/2025 හා 2025.03.25 දිනැති රාජ්‍ය පරිපාලන චක්‍රලේඛයට අනුව, වතුර පොම්ප ක්‍රියාකරු තනතුරුවලට අදාළ මාසික වැටුප් පරිමාණය PL-2025 රු.40,000 -10x450-10x490-10x540-12x590-61,880/- වේ.

03. බඳවා ගන්නා ආකාරය : වෘත්තීය පරීක්ෂණයකින් හා ව්‍යුහගත සම්මුඛ පරීක්ෂණයකින් සමන්විතය. වෘත්තීය පරීක්ෂණයෙන් 40% කට වඩා ඉහළ ලකුණු ප්‍රමාණයක් ලබා ගන්නා අයදුම්කරුවන් පමණක් ව්‍යුහගත සම්මුඛ පරීක්ෂණයට කැඳවනු ලැබේ.

04. බඳවා ගන්නා ශ්‍රේණිය : III ශ්‍රේණිය.

05. නියමිත ආදර්ශ ආකෘතියට අනුකූලව අයදුම්පත්‍රය ඉදිරිපත් කළ යුතුය. ඊට අනුකූල නොවන හා නිවැරදිව සම්පූර්ණ කර නොමැති අසම්පූර්ණ තත්වයේ පවතින අයදුම්පත්‍ර කිසිදු දැනුම්දීමකින් තොරව ප්‍රතික්ෂේප කරනු ලැබේ. නිසිපරිදි අයදුම්පත්‍ර සම්පූර්ණ නොකිරීමෙන් සිදුවන පාඩුව අයදුම්කරුවන් විසින් දරාගත යුතුය.

06. අයදුම්පත්‍රය බහා එවන කවරයේ වමත් පස ඉහළ කෙළවරේ " වතුර පොම්ප ක්‍රියාකරු තනතුරු සඳහා බඳවා ගැනීම" යන්න සඳහන් කර, 2026.04.20 දින හෝ ඊට ප්‍රථම " බන්ධනාගාර කොමසාරිස් ජනරාල්, බන්ධනාගාර මූලස්ථානය, නො.150, බේස්ලයින් පාර, කොළඹ 09". යන ලිපිනය වෙත ලියාපදිංචි තැපෑලෙන් යොමු කළ යුතුය.

එච්.එම්.එන්.සී.ධනසිංහ  
බන්ධනාගාර කොමසාරිස් ජනරාල් (වැ.බ)

**එච්.එම්.එන්.සී. ධනසිංහ**  
බන්ධනාගාර කොමසාරිස් ජනරාල් (වැ.බ.)  
බන්ධනාගාර මූලස්ථානය  
කොළඹ 09.

බන්ධනාගාර මූලස්ථානය, කොළඹ 09.  
2026.03.12